



IL-KUMMISSJONI  
EWROPEA

Brussell, 31.10.2017  
COM(2017) 630 final

**RAPPORT TAL-KUMMISSJONI LILL-PARLAMENT EWROPEW U LILL-  
KUNSILL**

**dwar l-eżerċizzju tad-delega moghtija lill-Kummissjoni skont ir-Regolament (UE)  
Nru 576/2013 dwar il-movimenti mhux kummerċjali tal-annimali domestiċi**

# **RAPPORT TAL-KUMMISSJONI LILL-PARLAMENT EWROPEW U LILL-KUNSILL**

## **dwar l-eżerċizzju tad-delega mogħtija lill-Kummissjoni skont ir-Regolament (UE) Nru 576/2013 dwar il-movimenti mhux kummerċjali tal-annimali domestiċi**

### **1. Introduzzjoni u bażi ġuridika**

L-Artikolu 39(2) tar-Regolament (UE) Nru 576/2013 tal-Parlament Ewropew u tal-Kunsill<sup>1</sup> (minn hawn 'il quddiem “ir-Regolament dwar l-Annimali Domestiċi”) jistipula li l-Kummissjoni tippreżenta lill-Parlament Ewropew u lill-Kunsill rapport dwar l-eżerċizzju tad-delega mogħtija lill-Kummissjoni b’dak ir-Regolament. Ir-rapport għandu jitfassal sa mhux aktar tard minn disa' xhur qabel ma jintemm il-perjodu ta' hames snin tad-delega, li beda fit-28 ta' Ġunju 2013. Id-delega tas-setgħa għandha tiġi estiża awtomatikament għal perjodi ta' żmien identiċi, hlief jekk il-Parlament Ewropew jew il-Kunsill joġġezzjona għal tali estensjoni mhux aktar tard minn tliet xhur qabel it-tmiem ta' kull perjodu.

### **2. Eżerċizzju tad-delega**

L-Artikolu 39(2) tar-Regolament dwar l-Annimali Domestiċi japplika għas-setgħa biex jiġu adottati atti delegati kkonferiti lill-Kummissjoni bl-Artikolu 5(5), bit-tieni subparagrafu tal-Artikolu 17(2), bl-ewwel subparagrafu tal-Artikolu 19(1) u bl-Artikolu 38 ta' dak ir-Regolament.

B'mod iktar speċifiku:

- (a) L-Artikolu 5(5) tar-Regolament dwar l-Annimali Domestiċi, jagħti s-setgħa lill-Kummissjoni biex tistabbilixxi r-regoli li jistabbilixxu n-numru massimu ta' annimali domestiċi tal-ispeċijiet elenkati fil-Parti B tal-Anness I li jistgħu jakkumpanjaw lis-sid jew lil persuna awtorizzata matul moviment wiehed mhux kummerċjali sabiex jiġi impedit il-moviment kummerċjali ta' annimali domestiċi ta' daww l-ispeċijiet li jinheba b'mod frodulent taħt il-bixra ta' natura mhux kummerċjali. F'dan ir-rigward, jeħtieġ li tingabar aktar esperjenza dwar l-applikazzjoni Prattika tar-regoli l-godda qabel ma jibda jithejja att delegat b'rabta man-numru ta' annimali domestiċi tal-ispeċijiet fil-Parti B.
- (b) It-tieni subparagrafu tal-Artikolu 17(2) tar-Regolament dwar l-Annimali Domestiċi, jagħti s-setgħa lill-Kummissjoni biex tistabbilixxi rekwiżiti speċifiċi għall-ispeċijiet għall-immarrar jew għad-deskrizzjoni ta' annimali domestiċi tal-ispeċijiet elenkati fil-Parti B tal-Anness I, filwaqt li jitqies kull rekwiżit nazzjonali rilevanti. Ghalkemm mhu meqjus li nqala l-ebda bżonn li jiġu stabbiliti dawn ir-rekwiżiti f'att delegat f'dan il-mument, il-Kummissjoni hija lesta li ttipproċedi bit-thejjija ta' att delegat dwar l-immarrar jew id-deskrizzjoni ta' annimali domestiċi tal-ispeċijiet tal-Parti B b'konformità ma' dik id-dispożizzjoni jekk ikun ġustifikat minn progress xjentifiku jew tekniku jew mill-esperjenza miksuba tal-applikazzjoni Prattika tar-Regolament dwar l-Annimali Domestiċi.

<sup>1</sup>

Ir-Regolament (UE) Nru 576/2013 tal-Parlament Ewropew u tal-Kunsill tat-12 ta' Ġunju 2013 dwar il-movimenti mhux kummerċjali tal-annimali domestiċi u li jhassar ir-Regolament (KE) Nru 998/2003 (GU L 178, 28.6.2013, p. 1).

- (c) L-Artikolu 19(1) tar-Regolament dwar l-Annimali Domestiċi, jaghti s-setgħa lill-Kummissjoni li tadotta miżuri sanitarji preventivi għall-kontroll ta' mard jew infezzjonijiet oħra minbarra l-idrofobija li x'aktarx jinfirxu minhabba l-moviment ta' annimali domestiċi. Abbażi ta' din is-setgħa, il-Kummissjoni hejjiet abbozz ta' Regolament Delegat tal-Kummissjoni li jissupplimenta r-Regolament (UE) Nru 576/2013 tal-Parlament Ewropew u tal-Kunsill fir-rigward ta' miżuri sanitarji preventivi għall-kontroll tal-infezzjoni *Echinococcus multilocularis* fil-klieb, u li jhassar ir-Regolament (UE) Nru 1152/2011. Fid-dawl tal-adozzjoni tiegħu mill-Kummissjoni u notifika lill-Parlament Ewropew u lill-Kunsill b'konformità mal-Artikolu 39(4) tar-Regolament dwar l-Annimali Domestiċi, l-abbozz iinfetah għall-feedback mit-8 ta' Settembru sas-6 ta' Ottubru 2017 fit-Taqsima tal-Konsultazzjonijiet Pubbliċi tal-websajt tal-Kummissjoni<sup>2</sup>.
- (d) L-Artikolu 38 tar-Regolament dwar l-Annimali Domestiċi, jaghti s-setgħa lill-Kummissjoni biex temenda l-Annessi II sa IV ta' dak ir-Regolament u biex b'hekk tistabilixxi aktar dettalji dwar aspetti tekniċi diversi koperti minn dawk tal-Annessi sabiex jitqies il-progress tekniku, l-iżviluppi xjentifiċi u l-protezzjoni tas-saħħa pubblika jew tas-saħħa tal-annimali domestiċi. Peress li dan ir-Regolament sar applikabbli biss mid-29 ta' Diċembru 2014, jehtieg li tingabar aktar esperjenza dwar l-applikazzjoni Prattika tar-regoli l-godda qabel ma ssir deċiżjoni dwar l-użu xieraq ta' din is-setgħa delegata.

### 3. Konklużjoni

Ir-Regolament dwar l-Annimali Domestiċi ilu japplika għal perjodu ta' ftit iktar minn sentenja u nofs.

S'issa, il-Kummissjoni hejjiet u nediet konsultazzjoni pubblika dwar l-abbozz ta' att delegat dwar miżuri sanitarji preventivi għall-kontroll tal-infezzjoni *Echinococcus multilocularis* fil-klieb abbażi tas-setgħa mogħtija lilha permezz tal-ewwel subparagrafu tal-Artikolu 19(1) ta' dak ir-Regolament.

Il-Kummissjoni attwalment ma għandha l-ebda pjan biex tipproċedi bit-thejjija ta' att delegat b'rabta ma' kwalunkwe mis-setgħat delegati msemmija fl-Artikolu 5(5), fit-tieni subparagrafu tal-Artikolu 17(2), jew fl-Artikolu 38 tar-Regolament dwar l-Annimali Domestiċi.

Il-Kummissjoni hija tal-fehma li s-setgħat delegati mogħtija permezz tar-Regolament dwar l-Annimali Domestiċi għandhom jibqgħu fis-seħh minhabba l-htieġa li tingabar iktar esperjenza dwar l-applikazzjoni Prattika tar-Regolament, biex ikun magħruf kif wieħed għandu jirreagixxi għal theddidiet għas-saħħa godda jew li qegħdin jibdew li huma marbutin mal-movimenti ta' annimali domestiċi u biex naddattaw għall-progress tekniku u għall-iżviluppi xjentifiċi.

<sup>2</sup>

[https://ec.europa.eu/info/law/better-regulation/initiatives/ares-2017-4396495\\_en#initiative-details](https://ec.europa.eu/info/law/better-regulation/initiatives/ares-2017-4396495_en#initiative-details)